

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೨೯)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ - ೨೯)

ರುಕ್ಮಿಣೀಸ್ವಯಂವರವರ್ಣನಂ

ಬಲಸಮೇತಬಲಾನುಗತೋ ಭರ್ವಾ  
ಪುರಮಗಾಹತ ಭೀಷ್ಮಕಮಾನಿತಃ |  
ದ್ವಿಜಸುತಂ ತ್ವದುಪಾಗಮವಾದಿನಂ  
ಧೃತರಸಾ ತರಸಾ ಪ್ರಣನಾಮ ಸಾ || ೧ ||

ಭುವನಕಾಂತಮವೇಕ್ಷ್ಯ ಭವದ್ವಪು -  
ನ್ಯುಪಸುತಸ್ಯ ನಿಶಮ್ಯ ಚ ಚೇಷ್ಟಿತಂ |  
ವಿಪುಲಖೇದಜುಷಾಂ ಪುರವಾಸಿನಾಂ  
ಸರುದಿತೈರುದಿತೈರಗಮನ್ನಿಶಾ || ೨ ||

ತದನು ವಂದಿತುಮಿಂದುಮುಖೀ ಶಿವಾಂ  
ವಿಹಿತಮಂಗಲಭೂಷಣಭಾಸುರಾ |  
ನಿರಗಮದ್ಭವದರ್ಪಿತಜೀವಿತಾ  
ಸ್ವಪುರತಃ ಪುರತಃ ಸುಭಟಾವೃತಾ || ೩ ||

ಕುಲವಧೂಭಿರುಪೇತ್ಯ ಕುಮಾರಿಕಾ  
ಗಿರಿಸುತಾಂ ಪರಿಪೂಜ್ಯ ಚ ಸಾದರಂ |  
ಮುಹುರಯಾಚತ ತತ್ಪದಪಂಕಜೇ  
ನಿಪತಿತಾ ಪತಿತಾಂ ತವ ಕೇವಲಂ || ೪ ||

ಸಮವಲೋಕಕುತೂಹಲಸಂಕುಲೇ  
 ನೃಪಕುಲೇ ನಿಭೃತಂ ತ್ವಯಿ ಚ ಸ್ಥಿತೇ |  
 ನೃಪಸುತಾ ನಿರಗಾದ್ ಗಿರಿಜಾಲಯಾತ್  
 ಸುರುಚಿರಂ ರುಚಿರಂಜಿತದಿಜ್ಞುಖಾ || ೫ ||

ಭುವನಮೋಹನರೂಪರುಚಾ ತದಾ  
 ವಿವಶಿತಾಖಿಲರಾಜಕದಂಬಯಾ |  
 ತ್ವಮಪಿ ದೇವ ಕಟಾಕ್ಷವಿಮೋಕ್ಷಣೈಃ  
 ಪ್ರಮದಯಾ ಮದಯಾಂಚಕೃಷೇ ಮನಾಕ್ || ೬ ||

ಕ್ಷನು ಗಮಿಷ್ಯಸಿ ಚಂದ್ರಮುಖೀತಿ ತಾಂ  
 ಸರಸಮೇತ್ಯ ಕರೇಣ ಹರ್ಷ ಕ್ಷಣಾತ್ |  
 ಸಮಧಿರೋಪ್ಯ ರಥಂ ತ್ವಮಪಾಹೃಥಾ  
 ಭುವಿ ತತೋ ವಿತತೋ ನಿನದೋ ದ್ವಿಷಾಂ || ೭ ||

ಕ್ಷನು ಗತಃ ಪಶುಪಾಲ ಇತಿ ಕ್ರುಥಾ  
 ಕೃತರಣಾ ಯದುಭಿಶ್ಚ ಜಿತಾ ನೃಪಾಃ |  
 ನ ತು ಭವಾನುದಚಾಲ್ಯತ ತೈರಹೋ  
 ಪಿಶುನಕೈಃ ಶುನಕೈರಿವ ಕೇಸರೀ || ೮ ||

ತದನು ರುಕ್ಮಿಣಮಾಗತಮಾಹವೇ  
 ವಧುಮುಪೇಕ್ಷ್ಯ ನಿಬಧ್ಯ ವಿರೂಪಯಾ |  
 ಹೃತಮದಂ ಪರಿಮುಚ್ಯ ಬಲೋಕ್ತಿಭಿಃ  
 ಪುರಮಯಾ ರಮಯಾ ಸಹ ಕಾಂತಯಾ || ೯ ||

ನವಸಮಾಗಮಲಜ್ಜಿತಮಾನಸಾಂ  
 ಪ್ರಣಯಕೌತುಕಜ್ಯಂಭಿತಮನ್ಮಥಾಂ |  
 ಅರಮಯಃ ಖಿಲು ನಾಥ ಯಥಾಸುಖಂ  
 ರಹಸಿ ತಾಂ ಹಸಿತಾಂಶುಲಸನ್ಮುಖೀಂ || ೧೦ ||

ವಿವಿಧನರ್ಮಭಿರೇವಮಹರ್ನಿಶಂ

ಪ್ರಮದಮಾಕಲರ್ಯಾ ಪುನರೇಕದಾ |

ಋಜುಮತೇಃ ಕಿಲ ವಕ್ರಗಿರಾ ಭರ್ವಾ

ವರತನೋರತನೋದತಿಲೋಲತಾಂ || ೧೧ ||

ತದಧಿಕೈರಥ ಲಾಲನ ಕೌಶಲೈಃ

ಪ್ರಣಯಿನೀಮಧಿಕಂ ಸುಖಯನ್ನಿಮಾಂ |

ಅಯಿ ಮುಕುಂದ ಭವಚ್ಚರಿತಾನಿ ನಃ

ಪ್ರಗದತಾಂ ಗದತಾಂತಿಮಪಾಕುರು || ೧೨ ||